

समाहरणालय, दरभंगा

(जिला गोपनीय प्रशाखा)

दिनांक 08.02.2016 को विद्युत/उत्पाद/शिक्षा/आपूर्ति के
संबंध में आयोजित साप्ताहिक बैठक में लिए गए निर्णय

क्र	लिए गए निर्णय का सारांश	सम्बद्ध पदाधिकारी
	विद्युत	
1.	कार्यपालक अभियंता, विद्युत परियोजना द्वारा बताया गया कि इस सप्ताह आर0जी0जी0वाई के अन्तर्गत 6 ग्रामों में विद्युतीकरण का कार्य पूर्ण हुआ है एवं बी0आर0जी0एफ0 के तहत तीन विद्युत उपकेन्द्रों के नियंत्रण कक्ष में विस्तार की योजना पूर्ण की गई है। आर0जी0जी0वाई की प्रगति काफी धीमी है। प्रत्येक माह में कम से कम 80 गाँवों में विद्युतीकरण का लक्ष्य रखें एवं तदनुसार कार्रवाई सुनिश्चित करें। बी0आर0जी0एफ0 के तहत ही 11 के0भी0 एवं 33 के0भी0 लाईन की प्रगति काफी खराब है, उसमें तेजी लाने का निदेश दिया गया।	कार्यपालक अभियंता, विद्युत परियोजना, दरभंगा
2.	माह दिसम्बर में राजस्व की वसूली से माह जनवरी में राजस्व की वसूली कम हुई है। कार्यपालक अभियंता, शहरी/ग्रामीण विद्युत आपूर्ति प्रमण्डल, दरभंगा को माह फरवरी 2016 के निर्धारित लक्ष्य के अनुरूप राजस्व की प्राप्ति सुनिश्चित करने हेतु सभी आवश्यक कार्रवाई करने का निदेश दिया गया। उन्हें कलेक्शन वाहनों के अधिक से अधिक उपयोग किये जाने का निदेश दिया गया।	कार्यपालक अभियंता, शहरी/ग्रामीण विद्युत आपूर्ति प्रमण्डल, दरभंगा
3.	उपभोक्ताओं का मोबाईल नम्बर संग्रहित कर उसे अपलोड करने के कार्य में तेजी लाने का निदेश कार्यपालक अभियंता, शहरी/ग्रामीण विद्युत आपूर्ति प्रमण्डल, दरभंगा को दिया गया। कार्यपालक अभियंता, ग्रामीण विद्युत आपूर्ति प्रमण्डल को प्रत्येक सप्ताह में कनीय अभियंतावार कम से कम 500 मोबाईल संख्या अपलोड करने का लक्ष्य निर्धारित करने एवं इसकी प्राप्ति सुनिश्चित करने का निदेश दिया गया।	कार्यपालक अभियंता, शहरी/ग्रामीण विद्युत आपूर्ति प्रमण्डल, दरभंगा
4.	कार्यपालक अभियंता, शहरी विद्युत आपूर्ति प्रमण्डल, दरभंगा द्वारा बताया गया कि डी0एम0सी0एच0 के स्टाफ क्वार्टरों की सूची प्राप्त हो गयी है। परन्तु डी0एम0सी0एच0 एच0टी0 कनेक्शन एरिया में आता है। यहाँ एल0टी0 लाईन लगाने में बाधा है। उन्हें निदेश दिया गया कि डी0एम0सी0एच0 परिसर एवं स्टाफ क्वार्टर परिसर को अलग-अलग दर्शाते हुए स्टाफ क्वार्टर में एल0टी0 लाईन लगवाना सुनिश्चित करें।	कार्यपालक अभियंता, शहरी विद्युत आपूर्ति प्रमण्डल, दरभंगा
	शिक्षा	
5.	जिला कार्यक्रम पदाधिकारी, सर्व शिक्षा अभियान द्वारा बताया गया कि विभिन्न विद्यालयों में अब तक 5134 दो जगह नामांकित/नियमित रूप से विद्यालय नहीं आने वाले बच्चों का नाम हटाया गया है। उन्हें निदेश दिया गया कि नाम हटाने की कार्रवाई में यह ध्यान रखा जाय कि नियमित रूप से विद्यालय नहीं आने वाले गरीब बच्चों का नाम नहीं हटाया जाय। दो जगह नामांकित बच्चों का नाम या फेक नामांकन वाले बच्चों का नाम हटाया जाय या फिर जो बच्चे निजी विद्यालय में पढ़ रहे हैं एवं सरकारी विद्यालय में भी उनका नाम अंकित है, ऐसे बच्चों का नाम हटाया जाय।	जिला कार्यक्रम पदाधिकारी, सर्व शिक्षा अभियान
6.	विद्यालयों में छात्रों की उपस्थिति कम है, उसे बढ़ाने हेतु सभी आवश्यक कार्रवाई की जाय।	जिला कार्यक्रम पदाधिकारी, सर्व शिक्षा अभियान
7.	कुशेश्वरस्थान प्रखंड में दिनांक 30.01.2016 को किए गए निरीक्षण कार्यक्रम के दौरान दिए गए निदेशों का अनुपालन प्रतिवेदन आज ही संध्या तक समर्पित करने का निदेश जिला कार्यक्रम पदाधिकारी, स्थापना को दिया गया।	जिला कार्यक्रम पदाधिकारी, स्थापना
8.	जिला कार्यक्रम पदाधिकारी, मध्याह्न भोजन योजना एवं जिला प्रोग्राम पदाधिकारी, दरभंगा भी उपरोक्त निरीक्षण कार्यक्रम के दौरान दिए गए निदेशों का अनुपालन प्रतिवेदन आज ही समर्पित करें।	जिला कार्यक्रम पदाधिकारी, मध्याह्न भोजन योजना एवं जिला प्रोग्राम पदाधिकारी, दरभंगा
9.	मध्याह्न भोजन योजना का रोकड़ पंजी संघारित करने हेतु प्रशिक्षण कार्यक्रम आयोजित करने का निदेश जिला कार्यक्रम पदाधिकारी, मध्याह्न भोजन योजना को दिया गया।	जिला कार्यक्रम पदाधिकारी, मध्याह्न भोजन योजना
10.	मध्याह्न भोजन योजना अन्तर्गत भोजन तैयार करने हेतु विभिन्न विद्यालयों के लिए गैस कनेक्शन लेने हेतु आवश्यक कार्रवाई करने का निदेश जिला कार्यक्रम पदाधिकारी, मध्याह्न भोजन योजना को दिया गया।	जिला कार्यक्रम पदाधिकारी, मध्याह्न भोजन योजना
11.	मध्याह्न भोजन योजना के परिवहन अभिकर्ता के विरुद्ध शिकायतें प्राप्त हो रही हैं। उन्हें इस संबंध में सचेत करने का निदेश जिला कार्यक्रम पदाधिकारी, मध्याह्न भोजन योजना को दिया गया।	जिला कार्यक्रम पदाधिकारी, मध्याह्न भोजन योजना

12.	मैट्रिक परीक्षा के लिए आवश्यक तैयारी करने, परीक्षा के लिए बेंच, डेस्क की आवश्यकता का आकलन विद्यालयवार करने एवं सिटिंग प्लान आदि तैयार करने का निदेश जिला शिक्षा पदाधिकारी, दरभंगा को दिया गया।	जिला शिक्षा पदाधिकारी, दरभंगा
13.	जिला कार्यक्रम पदाधिकारी, माध्यमिक शिक्षा को निदेश दिया गया कि उत्तीर्णता के प्रतिशत के आधार पर उच्च विद्यालयों का रैंकिंग कर प्रतिवेदन अगली बैठक से पूर्व उपलब्ध करावें।	जिला कार्यक्रम पदाधिकारी, माध्यमिक शिक्षा
आपूर्ति		
14.	जिला आपूर्ति पदाधिकारी, दरभंगा को कु0स्थान प्रखंड में दिनांक 30.01.2016 को विभिन्न ज0वि0प्र0 विक्रेताओं के दुकानों का किए गए जाँच के आधार पर की-इन्डीकेटर में प्रतिवेदन आज संध्या तक समर्पित करने का निदेश दिया गया।	जिला आपूर्ति पदाधिकारी, दरभंगा
15.	जिला प्रबंधक, राज्य खाद्य निगम द्वारा बताया गया कि लगभग 500 एम0टी0 सी0एम0आर0 प्राप्त हो चुके हैं। परन्तु सी0एम0आर0 की तुलना में मिलरों को अधिक धान उपलब्ध करा दिए गए हैं। मिलरों को उपलब्ध कराये गये धान के अनुसार उनसे सी0एम0आर0 प्राप्त करने, इसके अतिरिक्त मिलरों से अग्रिम सी0एम0आर0 प्राप्त करने का निदेश जिला प्रबंधक, राज्य खाद्य निगम को दिया गया।	जिला प्रबंधक, राज्य खाद्य निगम
16.	जिला सहकारिता पदाधिकारी द्वारा बताया गया कि अभी तक 24952 किसानों का निबंधन हुआ है, जबकि उपरोक्त निबंधन का लक्ष्य 70000 है। उन्हें कार्य में तेजी लाने का निदेश दिया गया।	जिला सहकारिता पदाधिकारी
17.	जिला आपूर्ति पदाधिकारी द्वारा बताया गया कि 8 ज0वि0प्र0 विक्रेताओं को छोड़कर शेष के माह जनवरी 2016 का उठाव हो चुका है एवं माह फरवरी 2016 का उठाव चल रहा है। उन्हें निदेश दिया गया कि माह फरवरी 2016 का उठाव एवं वितरण इसी माह में सुनिश्चित करावें एवं माह मार्च के लिए शत प्रतिशत ज0वि0प्र0 विक्रेताओं से राशि जमा करवाना सुनिश्चित करें।	जिला आपूर्ति पदाधिकारी
18.	ज0वि0प्र0 विक्रेता के अनुज्ञप्ति के लिए प्राप्त नये आवेदनों की जाँच अनुमंडल स्तर पर करायी जा चुकी है। जिला आपूर्ति पदाधिकारी को निदेश दिया गया कि प्राप्त जाँच प्रतिवेदन का सारांश तुलनात्मक विवरणी के साथ अनुमंडल पदाधिकारियों से प्राप्त कर समर्पित करना सुनिश्चित करें।	जिला आपूर्ति पदाधिकारी
उत्पाद		
19.	दिनांक 01.04.2016 से देशी शराब की बिक्री पर रोक लगोगी एवं विदेशी शराब की बिक्री के लिए 16 भवन एवं 15 खाली जमीन चिन्हित किए गए हैं। इन भवनों का किराया निर्धारण अनुमंडल पदाधिकारी से करवाने हेतु अधीक्षक, उत्पाद को निदेशित किया गया।	अधीक्षक, उत्पाद
20.	उप विकास आयुक्त द्वारा बताया गया कि दिनांक 17.02.2016 को जिला कार्यक्रम कार्यान्वयन समिति की बैठक निर्धारित है। जिला शिक्षा पदाधिकारी, दरभंगा, जिला आपूर्ति पदाधिकारी एवं वरीय पुलिस अधीक्षक से पूर्व के बैठक का अनुपालन प्रतिवेदन अद्यतन अप्राप्त है, जिसे आज संध्या तक समर्पित करने का निदेश दिया गया।	संबंधित पदाधिकारी

20/1
जिलाधिकारी,
दरभंगा

ज्ञाप संख्या.....(46)...../सी0, लहेरियासराय, दिनांक 08 जनवरी, 2016.

प्रतिलिपि जिला आपूर्ति पदाधिकारी, दरभंगा/जिला प्रबंधक, राज्य खाद्य निगम, दरभंगा/जिला सहकारिता पदाधिकारी, दरभंगा/कार्यपालक अभियंता, ग्रामीण/शहरी विद्युत आपूर्ति प्रमंडल, दरभंगा/विद्युत कार्यपालक अभियंता, परियोजना/जिला शिक्षा पदाधिकारी, दरभंगा/जिला कार्यक्रम पदाधिकारी, मध्याह्न भोजन योजना/सर्व शिक्षा अभियान/स्थापना/माध्यमिक शिक्षा/उत्पाद अधीक्षक, दरभंगा को सूचनार्थ एवं अनुपालनार्थ प्रेषित।

प्रतिलिपि अनुमंडल पदाधिकारी/भूमि सुधार उप समाहर्ता, सदर, दरभंगा/बेनीपुर/बिरौल को सूचनार्थ एवं अनुपालनार्थ प्रेषित।

प्रतिलिपि जिला सूचना विज्ञान पदाधिकारी, दरभंगा को सूचनार्थ एवं जिला के वेबसाइट पर अपलोड करने हेतु प्रेषित।

जिलाधिकारी,
दरभंगा।